

آداب

یہ آکاش وانی سرینگر ہے ۔

اب آپ اعجاز اختر سے خبریں سنئے

LG

لیفٹنٹ گورنر منوج سنہا نے اس سال کی شری امرنا تھ جی یاترا کے کامیاب انعقاد کے لئے امرنا تھ شرائن بورڈ اور دیگر متعلقہ اداروں کو مبارکباد دی ہے۔ انہوں نے راج بھون سرینگر میں منعقدہ ایک تقریب پر شرائن بورڈ، انتظامیہ، جمونکشمیر پولیس، فوج، سی آر پی ایف، بارڈر روڈس آرگنائزیشن، خدمات مہیا کرنے والے اداروں، طبی عملے، رضاکاروں اور دیگر متعلقین کی عزت افزائی کرتے ہوئے انہیں توصیفی اسناد عطا کیں۔ ایل جی نے کہا کہ شری امرنا تھ جی یاترا انسانیت اور عقیدت کی ایک بے مثال علامت ہے۔

یہ بات قابل ذکر ہے کہ اس برس 4 لاکھ 14 ہزار یاتریوں نے شری امرنا تھ جی گپھا پر حاضری دی۔

میٹنگ CM

Institute of Chartered Accountants of India (ICAI) وزیر اعلیٰ عمر عبداللہ نے پہلگام میں کے ممبران کی ایک میٹنگ کے دوران ان ممبران کے ساتھ کئی معاملات پر تبادلہ خیال۔ وزیر اعلیٰ نے قوم کی تعمیر میں انسٹی چیوٹ اکاؤنٹنٹس آف انڈیا کے رول کی سراہنا کی۔ عمر عبداللہ نے جمونو Chartered آف کشمیر میں زمینی سطح پر انتظامی معاملات کو بہتر بنانے، شفافیت کو یقینی بنانے اور یوٹی سرکار کے ما بین تال ICAI اور جدید اکاؤنٹنگ نظام کو فروغ دینے کے لئے میل کو مضبوط بنانے پر زور دیا۔ انہوں نے میٹنگ کا انعقاد کرنے کے لئے پہلگام کا کا شکریہ ادا کیا۔ ICAI انتخاب کرنے پر

کنکلیو

کے FAITH CONCLAVE اس دوران وزیر اعلیٰ عمر عبداللہ نے آج نئی دہلی میں دوران کئی متعلقین سے خطاب کیا۔

KVK

کرشی وگیان کیندر شوپیان نے محکمہ زراعت کے اشتراک سے کیلر شوپیان میں رورل کریڈیٹ ورکشاپ کا انعقاد کیا۔ جس میں کاشتکاروں کو جموں و کشمیر

### Comprehensive Integrated Project (JKCI)

کے تحت فراہم کئے جا رہے مختلف فوائد کے بارے میں جانکاری دی گئی شوپیان حلقے کے رکن اسمبلی ایڈووکیٹ شبیر احمد کلے نے تقریب سے خطاب کرتے ہوئے کرشی وگیان کیندر سے جڑے سائنسدانوں اور متعلقہ عملے کی کوششوں کو سراہا۔ انہوں نے کہا کہ خطے کے دوردراز علاقوں تک سرکار کی فلاحی سکیموں کو موثر طریقے پر پہنچانے میں زرعی سائنسدانوں نے قابل تعریف کام کیا ہے۔

### بڈگام DC

ضلع انتظامیہ بڈگام کی طرف سے جسمانی طور پر خاص افراد کی ضروریات کو پورا کرنے کے لئے خصوصی مہمات جا رہی ہے۔ ضلع میں ڈپٹی کمشنر ڈاکٹر بلال محی الدین بٹ کی ہدایت پر رواں ماہ کی 4 تاریخ سے 21 تاریخ تک 12 خصوصی پروگراموں کا منصوبہ ترتیب دیا گیا ہے تاکہ زیادہ سے زیادہ جسمانی طور پر خاص افراد اس مہم کی توسط سے مستفید ہو سکیں۔ انتظامیہ نے جسمانی طور پر خاص افراد سے اپیل کی ہے کہ وہ اس مہم میں بھرپور شرکت کریں۔

### بانڈی پورہ DC

ڈپٹی کمشنر بانڈی پورہ اندو کنول چب نے ضلع میں عوامی خدمات کی فراہمی کو بہتر بنانے کے لئے مختلف محکموں کے درمیان قریبی تال میل پر زور دیا ہے۔ ضلع کے سیکٹورل افسران کے ساتھ ایک میٹنگ کی صدارت کرتے ہوئے انہوں نے عوام تک بنیادی سہولیات کی فراہمی کو اثر دار طریقے پر پہنچانے کے لئے افسران کو

ہدایت دی کہ وہ دوردراز کے علاقوں میں آنے والے موسم سرما سے قبل ہی منصوبوں کو تکمیل تک پہنچانے کے لئے کارگر حکمت عملی اپنائیں۔

## بارہمولہ SSP

ایس ایس پی بارہمولہ گرنڈر پال سنگھ نے ضلع میں یوم آزادی کی تقریب کو احسن طریقے پر منعقد کرانے کے لئے سکیورٹی امور کا جائزہ لیا۔ انہوں نے حفاظتی عملے کو چوکس رہنے کی ہدایت دیتے ہوئے حساس مقامات پر عملے کی تعیناتی کو یقینی بنانے پر زور دیا۔

## ترنگا ریلی

یوٹی کے مختلف اضلاع میں ہر گھر ترنگا مہم کے تحت ترنگا ریلیوں کا انعقاد جاری ہے۔ ان ریلیوں میں لوگ بالخصوص نوجوان بڑھ چڑھ کر شرکت کر کے قومی یکجہتی کا بھر پور مظاہرہ کر رہے ہیں۔

گاندربل میں ضلع انتظامیہ اور پولیس نے ایک شاندار ترنگا ہائیک ریلی کا انعقاد کیا۔ اس میں 500 ہائیک سواروں نے شرکت کی۔ اسی طرح سرینگر سمیت ضلع کولگام، بڈگام اور پلوامہ میں بھی ترنگا ریلیوں کا انعقاد حب الوطنی کے جذبے کے ساتھ کیا گیا۔ دریں اثناء پولیس محکمے کی جانب سے ہندواڑہ اور اونتی پورہ میں ترنگا ریلیوں کا انعقاد کیا گیا۔

## اعضائ

آج انسانی اعضاء کے عطیہ کرنے سے متعلق بیداری پیدا کرنے کا عالمی دن ہے۔ اس سلسلے میں آج دنیا بھر میں تقریبات کا انعقاد ہو رہا ہے جن میں زندگیوں کو بچانے میں انسانی اعضاء کو عطیہ کرنے کی اہمیت کے بارے میں جانکاری دی جا رہی ہے۔

پولیس // منشیات

منشیات کی لعنت سے نوجوانوں کو دور رکھنے کے لئے انتظامیہ کی طرف سے کئی طرح کے بیداری پروگراموں کا انعقاد کیا جا رہا ہے۔ دوسری جانب پولیس کی طرف سے منشیات فروشوں کو قانون کے کٹہرے میں لانے کے لئے سخت کاروائیاں عمل میں لائی جا رہی ہیں۔ اس پہل کو جاری رکھتے ہوئے پولیس نے مہاراج پورہ سوپور میں ایک منشیات فروش کو نشیلی اشیاء کی بھاری مقدار سمیت گرفتار کیا ہے ۔ پولیس نے منشیات فروش کی شناخت شیر کالونی سوپور کے رہنے والے ہمایوں رسول کے بطور کی ہے۔

#### سائبر پولیس

جمونو کشمیر پولیس نے بڈگام میں سائبر فراڈ کے معاملات میں 11 لاکھ 41 ہزار روپے سے زیادہ کی رقم باز یاب کی ہے جبکہ 40 لاکھ سے زائد رقم کو جلسازوں کی دھوکہ دہی سے بچا لیا گیا ۔ ان رقومات کو جلسازی سے متعلق کئی شکایات کی بنیاد پر باز یاب کیا گیا۔ ایک اور پیش رفت میں سائبر پولیس بڈگام نے کئی ماڈلز کے 29 سمارٹ فونز کا سراغ لگا کر اصل مالکان کے سپرد کیا۔

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت، خدا حافظ

.....

.....

.....